

युवक का अपहरण कर 5 लाख रु. फिरौती मांगने वाली महिला समेत तीन गिरफ्तार

आरोपी महिला ने प्रेम जाल में फंसाकर युवक को अगवा किया था, पुलिस ने एफ.आई.आर. दर्ज होने के बाद मात्र 24 घंटे में आरोपियों को धर-दबोचा



जयपुर (कासं)। मुहाना पुलिस ने युवक के अपहरण और हनीट्रेप गिरोह का 24 घंटे में भंडाफोड करते हुए महिला समेत 3 आरोपियों को गिरफ्तार किया है। आरोपी महिला ने युवक को प्रेम जाल में फंसाकर अगवा कर लिया था, इसके बाद तीनों बदमाश उससे 5 लाख रुपये की फिरौती मांग रहे थे। पुलिस गिरोह के सरगना ऋषिकेश और अन्य को तलाश कर रही है। पुलिस उपायुक्त (दक्षिण) योगेश गोयल ने बताया कि मुहाना पुलिस ने कार्रवाई करते हुए एक व्यक्ति का अपहरण कर पांच लाख रुपये की फिरौती मांगने के मामले में आरोपी मोहन योगी, राम कल्याण बैरवा और मीना देवी को गिरफ्तार किया गया है। सभी आरोपित करौली के रहने वाले हैं। मुख्य आरोपी ऋषिकेश फरार चल रहा है, जिसकी तलाश की जा रही है। थानाधिकारी गौतम डोटसरा ने बताया कि 15 दिसंबर को आरोपी ऋषिकेश, मीना देवी, राम कल्याण बैरवा, मोहन योगी और अन्य ने योजना बनाकर युवक रामसिंह को महिला के प्रेम प्रसंग के जाल में फंसाकर अपहरण कर लिया। रामसिंह के साथ मारपीट कर डरा धमकाकर परिवारों से रुपयों की मांग की। इस संबंध में परिवारवादी कुणाल सिंह ने थाने में मामला दर्ज

■ सभी आरोपी करौली के रहने वाले हैं, गिरोह का मुख्य सरगना ऋषिकेश और अन्य बदमाश अभी तक फरार

करवाया। पुलिस ने मामला दर्ज होने के बाद पुलिस टीम का गठन कर आसपास लगे सीसीटीवी कैमरों को खंगाला। पुलिस ने जानकारी जुटाकर आरोपियों को पकड़ा। पुलिस पूछताछ में सामने आया कि गैंग के मुख्य सरगना ऋषिकेश ने रेकी कर अपहर्ता के बारे में जानकारी दी। ऋषि ने पत्नी मीना देवी के माध्यम से अपहर्ता रामसिंह को प्रेमजाल में फंसाया। योजना के अनुसार उसे मिलने के लिए बुलाया और उसके साथ अश्लील वीडियो बनाकर डरा धमकाकर रुपयों की मांग की। अपहर्ता रामसिंह का अपहरण कर गाड़ी में बिठाकर करौली ले गए। वहां से फोन कर परिवारों से फिरौती मांगी। पुलिस ने आरोपियों को पीछा कर श्री मोहन योगी, रामकल्याण बैरवा और मीना देवी को गिरफ्तार कर अपहर्ता को छुड़ा लिया। फिलहाल आरोपितों से पूछताछ की जा रही है, कि उनके गिरोह में कितने लोग शामिल हैं।

दिसंबर में हुंडई की कारों पर शानदार ऑफर्स जारी

जयपुर। देश की बड़ी कार निर्माता कंपनी हुंडई मोटर इंडिया लिमिटेड की ओर से अपने ग्राहकों को इस दिसंबर 3 लाख रुपये तक के शानदार ऑफर्स का लाभ दिया जा रहा है। इन ऑफर्स को लेकर ग्राहकों में खासा उत्साह है। हुंडई टीम ने बताया कि हुंडई की कारों का सीमित स्टॉक है। ग्रांड आई-10 नियोज पर 48 हजार, ओरा पर 33 हजार, वरना पर 45 हजार, एल्कजा पर 35 हजार और कोना कार पर 3 लाख रुपये तक का फायदा ग्राहकों को मिलेगा। कंपनी के अधिकारियों ने बताया कि हुंडई मोटर्स अपनी कारों पर जनवरी-2024 में कीमत बढ़ाएगी। कारों के दाम बढ़ने का निर्णय नए सुरक्षा नियमों के लागू होने और लागत बढ़ने, बाजार की स्थिति बदलने और अन्य बाहरी आर्थिक स्थितियों के दबाव में लिया गया है।

'सर सर सरला' नाटक ने दर्शकों को गुदगुदाया

अभिनेता मकरंद देशपांडे के निर्देशन में खेला गया नाटक

जयपुर। श्री.एम.डॉट. बैंड थिएटर फैमिली सोसाइटी की ओर से आयोजित 12वां जयपुर रंग महोत्सव (जयरंगम-2023) का शनिवार को समापन हुआ। कला एवं संस्कृति विभाग, राज और जवाहर कला केन्द्र के सहयोग से आयोजित जयरंगम ने सात दिन तक कला प्रेमियों को रंगमंच, कला एवं संस्कृति के सतरंगी रंगों से सराबोर किया। अंतिमदिन प्रसिद्ध अभिनेता और निर्देशक मकरंद देशपांडे के नाटक सर सर सरला समेत दो नाटकों ने दर्शकों का भरपूर मनोरंजन किया, वहीं शाहरुख चावड़ा निर्देशित फिल्म कायो कायो कलर की स्क्रीनिंग हुई। हबीब तनवीर को समर्पित महोत्सव में उनकी पुत्री नगीन तनवीर भी शामिल हुईं। जयरंगम की प्रोग्रामर मन गेरा ने कहा कि जयरंगम आगामी सर्तों में यों ही नए



नाटकों और सांस्कृतिक प्रस्तुतियों से कला प्रेमियों को रूबरू करवाता रहेगा। कुष्णायन में नयन साधक और गौरव दास निर्देशित नाटक लेटर्स टू अनबॉर्न चिल्ड्रन ऑफ फातिमा जहान के मंचन के साथ जयरंगम को शुरुआत

फातिमा का सौदा कर देता है। यहां फातिमा का गर्भपात करवा दिया जाता है। बच्चे को खोने पर उपजी पीड़ा को फातिमा खुदा से बर्बाद करती है, यही पीड़ा उसके पार है। इसके बाद जिंदगी करवट लेती है, फातिमा अंडरवर्ल्ड से ताल्लुक रखने वाले फिरोज के संपर्क में आती है। पुलिस जब फिरोज पर शिकंजा कसती है तो फातिमा तक भी कानून का हाथ पहुंचता है और बचने की जड़ोह में वह फिर अपने बच्चे को खो देती है। फातिमा आगे बढ़ती है और हरिमाधव के साथ नयी जिंदगी शुरू करती है, समाज को यह स्वीकार नहीं होता और हरिमाधव की हत्या कर दी जाती है। यह तनाव फिर वहीं भयावह मोड़ फातिमा के जीवन में लेकर आता है और वह अपने तीसरे बच्चे से भी हाथ धो बैठती है। गर्भपात का दर्श झेलने

शौर्य दिवस पर श्रीकृष्ण छात्रावास में रक्तदान



जयपुर। जयपुर स्थित श्री कृष्ण छात्रावास में शौर्य दिवस का आयोजन किया गया। जिसके मुख्य अतिथि कर्नल रोहिताश यादव ने छात्रों को देशहित के लिए आगे आने तथा कर्तव्य पथ पर मेहनत करने हेतु प्रोत्साहित किया। कार्यक्रम की अध्यक्षता कर रहे डॉ. करण सिंह यादव ने छात्रों को

देश हित एवं समाज हित में कार्य करने के लिए प्रेरित करते हुए इस दिवस पर आयोजित किए जाने वाले रक्तदान शिविर की सफलता के लिए बधाई एवं शुभकामनाएं प्रेषित की। शौर्य दिवस पर आयोजित शिविर में लगभग 221 यूनिट छात्रों एवं समाजसेवियों द्वारा दान की गई। कार्यक्रम में डॉ. आर सी यादव डॉ.

रामगोपाल यादव, हरसहाय यादव, विधायक मनीष यादव, विधायक ललित यादव, छट्टन यादव, जी एन यादव, पार्षद कुमुद यादव, पूर्व पार्षद एवं चेयरमैन अजय यादव सुलाखे, मधुर दातार और श्याम राज सहित प्रबंधन समिति सदस्य एवं समाज के व्यक्ति एवं छात्र छात्राएं उपस्थित रहे।

'सुनहरे गीत और कुछ यादें' का पोस्टर जारी

जयपुर (कासं)। शहर में रविवार को आयोजित होने वाले बॉलीवुड के गीतों से सरबोर कार्यक्रम 'सुनहरे गीत और कुछ यादें' का पोस्टर जारी किया गया। आयोजक संस्था संकल्प कल्चरल सोसायटी के परिसर में आयोजित कार्यक्रम में संस्था के संस्थापक व चेयरमैन राजेश शर्मा, अध्यक्ष श्याम बजाज और क्रिएटिव डायरेक्टर जया शर्मा सहित बड़ी संख्या में मौजूद संकल्प संस्था के सदस्यों ने पोस्टर जारी किया।

नशीली कोल्ड ड्रिंक पिलाकर युवती से दुष्कर्म व ब्लैकमेलिंग

जयपुर। मुहाना इलाके में दोस्ती कर एक युवती से दुष्कर्म का मामला सामने आया है। पीड़िता का आरोप है कि आरोपित युवक ने उसे मिलने बुलाया और नशीली कोल्ड ड्रिंक पिलाकर उसके साथ दुष्कर्म की वारदात को अंजाम दिया। इस दौरान आरोपित ने उसके अश्लील फोटो-वीडियो भी बना लिए। इसके बाद दोस्त के साथ मिलकर ब्लैकमेल कर उसका देह शोषण करता आ रहा है। पीड़िता ने दोनों आरोपितों के खिलाफ मामला दर्ज करवाया है। पुलिस ने बताया कि सांगानेर निवासी 21 वर्षीय एक युवती ने मामला दर्ज करवाया है कि आरोपित किशन और रिंकू उसके परिचित हैं। दोस्ती होने के कारण उनका मिलना-जुलना रहता था। एक दिन आरोपित रिंकू ने मिलने के बहाने उसे अपने घर बुलाया। जब वह रिंकू के घर गई तो किशन भी वहीं बैठा मिला। दोनों ने उसे

कोल्ड ड्रिंक पिलाई। कोल्ड ड्रिंक में नशा मिला होने के कारण वह बेहोश हो गई। बेहोशी की हालत में आरोपी किशन ने उसके साथ दुष्कर्म किया और उसके अश्लील फोटो-वीडियो बना लिए। कुछ देर बाद होश में आने पर पीड़िता ने विरोध किया तो किशन ने उसके अश्लील वीडियो दिखाए। इसके बाद आरोपी अश्लील वीडियो वायरल करने की धमकी देकर ब्लैकमेल करने लगे और रिंकू के घर मिलने बुलाकर आरोपी किशन उसका देह शोषण करता रहा। इस दौरान रिंकू आने-जाने वाले लोगों की निगरानी रखता। कुछ समय बाद आरोपी घर से पैसे लाने का दबाव बनाने लगे। जब उसने माना किया तो आरोपी किशन ने उसके फोटो इंस्टाग्राम व फेसबुक पर अपलोड कर दिए। पुलिस ने युवती की शिकायत पर मामला दर्ज कर आरोपियों की तलाश शुरू कर दी है।

सांगानेर स्टेडियम से होगा 'विकसित भारत संकल्प यात्रा' के शहरी अभियान का आगाज

मुख्यमंत्री भजनलाल शर्मा 18 दिसम्बर को करेंगे शुभारंभ : महापौर

जयपुर। विकसित भारत संकल्प यात्रा (शहरी अभियान) का आगाज 18 दिसम्बर को मुख्यमंत्री भजनलाल शर्मा द्वारा सांगानेर स्टेडियम में किया जायेगा। ग्रेटर महापौर महापौर डॉ. सौम्या गुर्जर और आयुक्त बाबूलाल गोयल ने शनिवार को ई.सी. मीटिंग हॉल में जोन उपायुक्तों और अन्य अधिकारियों की बैठक लेकर कार्यक्रम की तैयारियों के निर्देश दिये। डॉ. सौम्या ने कहा कि विकसित भारत संकल्प यात्रा का उद्देश्य पात्र व्यक्ति तक योजनाओं का लाभ पहुंचाना है। यह यात्रा आमजन मानस तक केन्द्र सरकार की कल्याणकारी योजनाओं को पहुंचाने के लिये शुरू की गई एक खास यात्रा है। महापौर ने अधिकारियों को कहा कि अंतिम पात्र व्यक्ति तक योजना का लाभ पहुंचे यह सुनिश्चित किया जाना चाहिए। ग्रेटर आयुक्त बाबूलाल गोयल ने शनिवार को बैठक के बाद सांगानेर स्टेडियम पहुंचकर व्यवस्थाओं का



ग्रेटर महापौर महापौर डॉ. सौम्या गुर्जर और आयुक्त बाबूलाल गोयल ने शनिवार को ई.सी. मीटिंग हॉल में अधिकारियों की बैठक ली।

जायज लिया। उन्होंने बताया कि विकसित भारत संकल्प यात्रा शहरी अभियान के अन्तर्गत सभी सातों जोनों में कैम्प लगाये जायेगे एक दिन में दो कैम्पों का आयोजन होगा। कैम्प का समय प्रातः 10 बजे से सायं 5 बजे तक रहेगा। इन कैम्पों में प्रधानमंत्री आयुष्मान भारत योजना, प्रधानमंत्री उज्वला योजना, पीएम स्वनिधि

योजना, आधार अपडेशन काम होगा। आगामी 18 दिसम्बर सोमवार को सांगानेर स्टेडियम में सामुदायिक केन्द्र हल्दीघाटी गेट पर शिविर लगाया जायेगा। साथ ही 19 दिसम्बर को सामुदायिक केन्द्र सांगानेर जोन, पार्षद कार्यालय वार्ड नं. 89 में लगाया जायेगा। इसी के साथ भारत सरकार द्वारा भिजवाई गई वैन कैम्प स्थल पर

■ शिविर में प्रधानमंत्री आयुष्मान भारत योजना, उज्वला योजना, स्वनिधि योजना और आधार का अपडेशन का काम किया जायेगा

पहुंचकर आई.ई.सी. के माध्यम से विभिन्न योजनाओं का प्रचार-प्रसार करेगी। कैम्प स्थल पर आयुष्मान भारत योजना, पीएम उज्वला योजना, पीएम स्वनिधि योजना, हेल्थ चेकप कैम्प, आधार अपडेशन कैम्प आयोजित किये जायेगे जिसमें मौके पर ही लाभाधारियों का पंजीयन किया जाकर योजनाओं का लाभ प्रदान किया जायेगा। बैठक में अतिरिक्त आयुक्त, उपायुक्त राजस्व-प्रथम जनार्दन शर्मा, जोन उपायुक्त, राजस्व अधिकारी अधिष्ठापी अभियन्ता, एसआई, सीएसआई सहित अन्य अधिकारी उपस्थित रहे।

राजस्थान ने मध्यप्रदेश को हराकर खोला अपना खाता

जयपुर (कासं)। 34वीं अखिल भारतीय डाक क्रिकेट प्रतियोगिता के आज तीसरे दिन नेजबान राजस्थान ने मध्यप्रदेश को जयपुरिया क्रिकेट ग्राउंड पर 8 विकेट से पराजित किया। सबसे पहले आज जयपुरिया ग्राउंड पर पहला मैच केरल बनाम झारखण्ड खेला गया। झारखण्ड की टीम ने टॉस जीतकर पहले बल्लेबाजी का फैसला किया। झारखण्ड की टीम ने पहले बैटिंग करते हुए 19.5 ओवर में 76 रन पर ऑलआउट हो गई। झारखण्ड की ओर से सबसे ज्यादा रन अविमन्यु कुमार 20 रन एवं प्रतीक ने 11 रन बनाकर आउट हुए वहीं केरल की ओर से रियाज ने 4 ओवर में 11 रन देकर 5 विकेट लिया। वहीं श्यामशंकर ने 4 ओवर में 18 रने देकर 3 विकेट लिया। केरल की टीम ने बल्लेबाजी के दौरान 11.2 ओवर में 2 विकेट खोकर मैच जीत लिया। केरल की ओर से सस्थ ने नाबाद 36 रन एवं समरुद्ध अली ने 28 रन बनाए। वहीं झारखण्ड की ओर से रोहित वर्मा ने 3 ओवर में 18 रन देकर 1 विकेट लिया। इस मैच के लिए रियाज को मैन ऑफ द मैच चुना गया।

■ चंद्रपाल सिंह की शानदार गेंदबाजी के चलते राजस्थान डाक टीम विजेता

दूसरा मैच राजस्थान बनाम मध्यप्रदेश खेला गया। मध्यप्रदेश ने पहले बैटिंग करते हुए 20 ओवर में ऑलआउट करके 82 रन बनाए। जिसमें मयंक जैन-16 रन, असद कमाल-15 रन एवं अभिषेक-12 बनाए। वहीं राजस्थान की ओर से चंद्रपाल सिंह ने 12 रन देकर 3 विकेट लिया। रवि शर्मा ने 9 रन देकर 2 विकेट एवं सौरभ चौहान ने 10 रन देकर 2 विकेट लिया। राजस्थान की टीम ने 2 विकेट खोकर निर्धारित लक्ष्य मात्र 13.2 ओवर में प्राप्त कर लिया। राजस्थान की ओर से आदर्श शर्मा ने 47 रन एवं विनीत सक्सेना ने नाबाद रहते हुए 29 रन बनाए। मध्यप्रदेश की ओर से मयंक जैन ने 7 रन देकर 1 विकेट एवं अभिषेक ने 12 रन देकर 1 विकेट लिया। चंद्रपाल सिंह को उनकी शानदार गेंदबाजी के लिए मैन ऑफ द मैच चुना गया।

निगम आयुक्त ने देर शाम तीन रैन बसेरों का औचक निरीक्षण किया

साफ-सफाई, भोजन और बिस्तर-गद्दे बेहतर अवस्था में मिले



हैरिटेज नगर निगम आयुक्त राजेन्द्र सिंह शेखावत शनिवार शाम को हसनपुरा, खासा कोठी फ्लाईओवर के नीचे और गवर्नमेंट प्रेस के पास संचालित 3 रैन बसेरों का औचक निरीक्षण किया।

-कार्यालय संवाददाता-

जयपुर। हैरिटेज नगर निगम आयुक्त राजेन्द्र सिंह शेखावत शनिवार शाम को हसनपुरा, खासा कोठी फ्लाईओवर के नीचे और गवर्नमेंट प्रेस के पास संचालित 3 रैन बसेरों का औचक निरीक्षण किया। शेखावत ने रैन बसेरों में साफ-सफाई, विद्युत, मोबाईल चार्जिंग पॉइंट, बिस्तर, गद्दे, पानी व दवाओं की उपलब्धता व्यवस्थाओं का जायजा लिया व मौजूद स्टॉफ के सामने आने वाली समस्याओं के बारे में जानकारी ली। उन्होंने तमाम व्यवस्थाओं को देखकर संतोष जताया

■ आयुक्त राजेन्द्र सिंह ने रैन बसेरों में भोजन चखकर गुणवत्ता जांची; इसके बाद दवा-पानी, शौचालय की व्यवस्था के बारे में ठहरे हुए लोगों से बातचीत की

और नियमित रूप से बेहतर व्यवस्था मुहैया करवाने को कहा। शेखावत ने रैन बसेरों में ठहरे हुए जरूरतमंदों से हाल-चाल पूछा, जैसे कि यथा किस काम से आये, कब से रुके हैं, रैन बसेरों में रुके किसी व्यक्ति का स्वास्थ्य आदि खराब तो नहीं है। साथ ही भोजन, पानी व बिस्तर आदि की उपलब्धता के बारे में पूछा तो सबसे

व्यवस्थाएं संतोषजनक बताईं। आयुक्त शेखावत ने गवर्नमेंट प्रेस स्थित रैन बसेरों में उपलब्ध भोजन चखा व गुणवत्ता ठीक पाये जाने पर संतोष जताया। उन्होंने बताया कि सटीक तेज होने पर आवश्यकता अनुसार और अधिक कंबल आदि बंटवाये जायेंगे। निरीक्षण के दौरान उप निदेशक जन सम्पर्क मोती लाल वर्मा मौजूद रहे।

सार-समाचार

'भक्ति मार्ग का ज्ञान है श्रीमद्भागवत'



जयपुर। श्री निंबार्क तीर्थ किशनगढ़ के पीठाधीश्वर श्याम शरण देवाचार्य जी ने शनिवार को श्री गोविन्द देव के मंदिर स्थित सत्संग भवन में श्रीमद् भागवत महापुराण महात्म्य और परीक्षित शुक्देव मिलन की कथा सुनाई। महाराजश्री ने कहा कि श्रीमद् भागवत कथा भक्ति मार्ग का ज्ञान प्रदान करती है। इससे पहले आनन्द कृष्ण बिहारी मंदिर से 51 कलाशों की भव्य मंगल यात्रा गाजे बाजे के साथ कथा स्थल सत्संग भवन श्री गोविन्द देव जी मंदिर पहुंची। श्री गोविंद देव जी मंदिर के महंत अंजन कुमार गोस्वामी और सुपुत्र मानस गोस्वामी के सानिध्य में जयपुर में पहली बार प्रारंभ हुई श्रीजी महाराज की श्रीमद् भागवत कथा का राज्यपाल कलराज मिश्र ने रसास्वदान किया। उन्होंने भागवत जी का पूजन कर श्रीजी महाराज का आशीर्वाद भी प्राप्त किया। इस अवसर पर विभिन्न मंदिरों के महंत और पीठाधीश्वर के अलावा एम्स जोधपुर के अध्यक्ष डॉ एस एस अग्रवाल सहित बड़ी संख्या में नागरिक और वैष्णव श्रोता उपस्थित रहे। कथा आयोजक ब्रजकिशोर 'बिरजू' गोयल ने बताया कि श्री गोविंद देव जी में यह भागवत उत्सव 22 दिसम्बर तक चलेगा। कथा रोजाना दोपहर 2 बजे से शाम 6 बजे तक होगी। भागवत ज्ञानयज्ञ में 108 विद्वान अष्टोत्तर शत भागवत का मूल पाठ कर रहे हैं। रविवार, 17 दिसंबर को देवदुहित कपिल संबाद होगा। इसी प्रकार 18 दिसंबर को ध्रुव चरित्र एवं प्रह्लाद चरित्र की कथा होगी, 19 दिसंबर को राम अवतार, कृष्ण जन्म एवं नंद उत्सव का आयोजन होगा।

नाबार्ड की राष्ट्रीय प्रदर्शनी 21 से

जयपुर। राष्ट्रीय कृषि और ग्रामीण विकास बैंक (नाबार्ड) की ओर से जवाहर कला केन्द्र में 21 से 26 दिसंबर तक पंचारो म्भरे शिल्पग्राम राष्ट्रीय प्रदर्शनी का आयोजन किया जा रहा है। कई मायनों में खास रहने वाली यह प्रदर्शनी प्रातः 11 बजे से रात्रि 9 बजे तक चलेगी। इसमें देशभर से आए हस्तशिल्पियों और दस्तकारों के उत्पाद खरीदे सकेगे। राजस्थान की लोक कलाओं की प्रस्तुतियां भी देखने को मिलेगी। कोरोना काल के बाद देशभर के हस्तशिल्पियों और दस्तकारों के उत्पाद आमजन तक पहुंचाने व स्थानीय कलाओं को बढ़ावा देने के लिए यह नाबार्ड, राजस्थान एक अहम प्रयास है। क्रिसमस और शीतकालीन अवकाश में आप खरीदारी की योजना बना सकते हैं। नाबार्ड, राजस्थान के मुख्य महासंचालक डॉ. राजीव सिन्हा ने बताया कि प्रदर्शनी से कारीगरों, शिल्पकारों व बुनकरों और ग्राहकों के बीच सीधा संबंध विकसित होगा। यह मंच कलाकारों की आय वृद्धि में सहायक होगा साथ ही इससे स्थानीय कलाओं को बढ़ावा मिलेगा। 21 दिसंबर को प्रातः 11 बजे रंगायन में इसका उद्घाटन होगा। प्रदर्शनी में राजस्थान, जम्मू-कश्मीर, असम, गुजरात, केरल समेत 19 राज्यों से आने वाले लगभग 150 दस्तकार हिस्सा लेंगे। प्रदर्शनी में रोजमर्रा की वस्तुएं, कपड़े, हस्तशिल्प और खाद्य पदार्थ व अन्य उत्पाद प्रदर्शित किए जाएंगे। इनमें असम के सीलपति उत्पाद, गुजरात के काठियावाड़ी बीड वक्रे, हरियाणा की हस्तनिर्मित दरी, कर्नाटक की हथकरघा साड़ियां, महाराष्ट्र की शुद्ध टसर सिल्क साडी, बाडमेर के एप्लिक वक्रे उत्पाद, राजस्थानी जूती आदि शामिल हैं।

हाऊसिंग बोर्ड ग्राउंड पर विंटर कार्निवल

जयपुर। जयपुर के बच्चों में अरावली मार्ग स्थित हाऊसिंग बोर्ड ग्राउंड में शनिवार को मनोरंजन के लिए शानदार 2 दिवसीय विंटर कार्निवल की शुरुआत हुई। यह आयोजन 17 दिसंबर तक होगा। कार्निवल में बच्चों के मनोरंजन के लिए विभिन्न तरह की राइड्स, गतिविधियां और प्रतियोगिताएं हैं, जिनका बच्चों और उनके अभिभावकों ने मिलकर आनंद लिया। बच्चों ने ट्रैम्पोलिन, टाओ-सूमो रेस्लिंग, बंजी रनिंग डोजिंग जम्पिंग, क्रिकेट नेट, बॉडी जॉबिंग जैसे कई खेल-कूद गतिविधियों के साथ-साथ स्टॉल्स पर स्वादिष्ट व्यंजनों का लुफ्त भी उठाया। कार्निवल में करीब 150 स्टॉल्स लगाए गए हैं, जिसमें ज्यादातर स्टॉल्स स्कूल के बच्चों द्वारा भी लगाए गए हैं। इसके अतिरिक्त, लाईव परफॉर्मेंस और म्यूजिक ने भी बच्चों का दिल लुभाया। बॉलीवुड गीतों पर बच्चों ने जमकर डांस किया। हमें एकजुट-संगठित रहना होगा : नागर जयपुर। अखिल भारतीय श्री धाकड़ महासभा राजस्थान की जयपुर महानगर इकाई की ओर से शनिवार को प्रताप नगर स्थित कुम्भा मार्ग पर सम्मान समारोह आयोजित किया गया। कार्यक्रम के मुख्य अतिथि भाजपा के नवनियुक्त सांगोद विधायक हीरालाल नागर रहे। कार्यक्रम की शुरुआत में धाकड़ समाज के आराध्य देव श्री धरणीधर महाराज की तस्वीरें पर दीप प्रज्वलित की गईं। इसके बाद समाज बंधुओं ने विधायक हीरालाल नागर का माला पहनकर स्वागत और अभिनंदन किया। विधायक नागर ने आभार जताते हुए कहा कि धाकड़ समाज में विभिन्न क्षेत्रों से आने वाले समाज बंधुओं का यह हाथ प्रयास सारणीय है। इस प्रकार के कार्यक्रम नियंत्रण होते रहने चाहिए, ताकि समाज में एकता और स्नेह लगाव बना रहे। उन्होंने कहा कि समाज चाहे राजनीतिक तौर पर किसी भी दल से जुड़ा हुआ हो, लेकिन हमें सामाजिक तौर पर संगठित रहने होंगे।